



कुल मिलाकर हमारा दौरा अच्छा रहा। बड़ी टीमों के खिलाफ खेलना विदेशी सर्जमनी पर खेलना हमेशा चुनौतीपूर्ण होता है और मेरे अनुसार हम अपेक्षाओं पर खरे उतरे।

- हरमनप्रीत सिंह

हांकी प्रो लीग 2022-23 के यूरोप चरण को लेकर।



आज का खिलाड़ी



इशान किशन

भारत के विकेटकीपर-बल्लेबाज इशान किशन राष्ट्रीय टीम के कैप्टेनशिप के दौरान 'स्टैंडिंग एंड कंडिशननिंग' से संबंधित काम के लिए अगले सप्ताह बेंगलुरु स्थित राष्ट्रीय क्रिकेट अकादमी में जायेंगे। भारतीय टीम वेस्टइंडीज के पूर्ण दौर पर दो टेस्ट, तीन एकदिवसीय और पांच टी-20 अंतर्राष्ट्रीय मैचों

क्या आप जानते हैं? ... पाकिस्तान के तेज गेंदबाज मोहम्मद सामी ने एक ओवर में 17 गेंदें फेंककर एक ओवर में सर्वाधिक गेंद फेंकने वाले पाकिस्तानी खिलाड़ी बने।

राष्ट्रूत जयपुर, 18 जून, 2023

5

दीक्षा तीसरे स्थान पर, जर्मन मास्टर्स में खिताब की दौड़ में बरकरार

ब्रेडनबर्ग (जर्मनी), 17 जून। दीक्षा डायर अंतिम नौ होल में शानदार प्रदर्शन से शनिवार को यहां पांच अंडर 67 के स्कोर के साथ जर्मन मास्टर्स गोल्फ टूर्नामेंट में संयुक्त रूप से तीसरे स्थान पर चल रही है। लेडीज यूरोपीय टूर पर जीत दर्ज करने वाली सिर्फ दूसरी भारतीय दीक्षा संयुक्त रूप से शीर्ष पर चल रही इंग्लैंड की कारा गेनर (68) और चेक गणराज्य की क्रिस्टीना नेपोलीवा (69) से दो शॉट पीछे है। कारा और क्रिस्टीना दोनों का कुल स्कोर 13 अंडर है और उन्होंने दीक्षा पर बंदत बना रखी है। जिन्का कुल स्कोर 11 अंडर है। अन्य भारतीयों में अक्वी प्रशांत (75) संयुक्त 32वें से संयुक्त 51वें जबकि वाणी कपर् (75) और रिद्धिमा दिलावरी (75) संयुक्त 65वें स्थान पर खिसक गईं।

डायमंड लीग लुसाने में हिस्सा ले सकते हैं नीरज

लुसाने, 17 जून। मांसपेशियों में खिंचाव से उबर रहे दुनिया के शीर्ष भाला फेंक एथलीट नीरज चोपड़ा 30 जून को यहां होने वाले वांडा डायमंड लीग के छठे चरण के जरिये फील्ड पर वापसी कर सकते हैं। डायमंड लीग के गत विजेता नीरज ने इस संबंध में कोई पुष्टि नहीं की है, लेकिन आयोजकों ने अपनी वेबसाइट पर कहा कि वह आयोजन में हिस्सा लेने वाले हैं। वेबसाइट पर जारी बयान के अनुसार, "भाला फेंक प्रतियोगिता में, भारतीय ओलंपिक चैंपियन नीरज चोपड़ा को चेक (गणराज्य) के जाकुब वाडलेच और जर्मनी के जुलियन वेबर का सामना करना है।" उल्लेखनीय है कि नीरज ने पिछले महीने दिवटर पर घोषणा की थी कि प्रशिक्षण के दौरान उनकी मांसपेशियों में खिंचाव आ गया था और एहतियात के तौर पर वह नीदरलैंड में एफबीके गेम्स ('चार जून) और फिनलैंड में पावो नूर्मी खेलों (13 जून) में हिस्सा नहीं ले सकेंगे। वह भुवनेश्वर में चल रही राष्ट्रीय अंतरराज्यीय सीनियर एथलेटिक्स चैंपियनशिप से भी बाहर रहे हैं। नीरज ने पांच मई को 88.67 मीटर के श्रो के साथ दोहा डायमंड लीग में पहला स्थान हासिल कर सीजन की जोरदार शुरुआत की थी।

मिश्र ने स्वचाश विश्व कप का खिताब जीता

चेन्नई, 17 जून। शीर्ष रैंकिंग वाली टीम मिश्र ने शनिवार को यहां फाइनल में मलेशिया को 2-1 से हराकर एसडीएटी डब्ल्यूएसएफ स्क्वाश विश्व कप का खिताब जीता। रोमांचक फाइनल में मिश्र ने 0-1 से पिछड़ने के बाद युवा खिलाड़ियों अली अबोउ अलीनेन और फेरोज अबोलखोर की बदौलत वापसी करते हुए 2-1 से जीत दर्ज की। दूसरा वरीय भारत सेमीफाइनल में मलेशिया के खिलाफ शिकस्त के बाद जापान के साथ संयुक्त रूप से तीसरे स्थान पर रहा। फाइनल में शिन थिंग यी ने केंजी ऐमान को 1-7 मिनट में सीधे गेम में 7-4, 7-5, 7-6 से हराकर चौथे वरीय मलेशिया को 1-0 की बढ़त दिलाई। मलेशिया ने उलटफेर करते हुए खिताब की उम्मीद जगाई लेकिन अली अबोउ ने डेरेन प्रेगासम को 7-3, 7-6, 7-4 से हराकर स्कोर 1-1 कर दिया। फेरोज ने इसके बाद एड्रर अजमान को 7-4, 7-5, 6-7, 7-6 से हराकर मिश्र को खिताब दिला दिया। विश्व कप का आयोजन 2011 के बाद हो रहा है। तब भी विश्व कप चेन्नई में ही खेला गया था। पहली बार प्रतियोगिता में लौकिक सुलना देखा गया और प्रत्येक टीम में दो महिला और दो पुरुष खिलाड़ियों ने चुनौती पेश की। पांचवें स्थान के प्ले ऑफ में पांचवें वरीय ऑस्ट्रेलिया ने कोलंबिया को 2-1 से हराया जबकि सातवें स्थान के प्ले ऑफ में दक्षिण अफ्रीका ने हांगकांग इसी अंतर से मात दी।

हमें राशिद की कमी महसूस हुई: बड़ी हार के बाद शाहिदी

मीरपुर, 17 जून। अफगानिस्तान के कप्तान हशममुल्ला शाहिदी ने बांग्लादेश के हाथों एकमात्र टेस्ट में मिली 546 रन की विशाल हार के बाद शनिवार को स्वीकार किया कि उन्हें करिस्माई लेग-स्पिनर राशिद खान की कमी महसूस हुई। यह बांग्लादेश और अफगानिस्तान के बीच खेला गया ट्वेंटी ट्वेंटी ट्वेंटी चार साल पहले बांग्लादेश ने चटगांव में अफगानिस्तान की मेजबानी की थी, जहां राशिद खान ने 11 विकेट चटकाते हुए अफगानिस्तान को 224 रन की जीत में योगदान दिया था। शाहिदी ने मैच के बाद बंगलादेशकों से कहा, "जाहिद है, हमें उनकी कमी खली। वह हमारे सुपरस्टार के होंगे हैं। हमने जब पिछली बार बांग्लादेश को हराया था तब राशिद ने 11 विकेट लिये थे।" राशिद इस समय अपना कार्याभार कम करने के लिये आराम कर रहे हैं। कप्तान शाहिदी का कहना है कि सितंबर से शुरू होने वाले एशिया कप और एकदिवसीय विश्व कप को ध्यान में रखते हुए वह अपने महत्वपूर्ण खिलाड़ी को पर्याप्त आराम देना चाहते हैं।

सेटी ने भारत में विश्व कप में पाकिस्तान की भागीदारी पर नये सिरे से संदेह जताया

लाहौर, 17 जून। पाकिस्तान क्रिकेट बोर्ड के अध्यक्ष नजम सेटी ने भारत में होने वाले एकदिवसीय विश्व कप में उनकी टीम की भागीदारी पर शुक्रवार को संदेह जताते हुए कहा कि यह 'सरकार की मंजूरी के अधीन' है। सेटी के इस रुख से अंतरराज्यीय क्रिकेट परिषद के लिए विश्व कप के कार्यक्रम को अंतिम रूप देना मुश्किल होगा। सेटी की टिप्पणी इस लिए भी आयोजनक है क्योंकि एशियाई क्रिकेट परिषद के प्रमुख जय शाह सहित सभी हिताधारकों ने पीसीबी प्रमुख द्वारा प्रस्तावित एशिया कप के 'हाइड्रिक मॉडल' पर आयोजन के लिए सहमति दे दी है।

इंडोनेशिया ओपन : सात्विक-चिराग ने ऐतिहासिक पदक पक्का किया



जकार्ता, 17 जून। सात्विकसाईंराज रंकोरेड्डी और चिराग शेट्टी की पुरुष युगल जोड़ी ने इंडोनेशिया ओपन 2023 के सेमीफाइनल में शनिवार को कोरिया के कांग मिनह्युक और सियो स्युंगजै पर

ऐतिहासिक जीत दर्ज की। सात्विक-चिराग 67 मिनट तक चले सेमीफाइनल में कांग-सियो को 17-21, 21-19, 21-18 से हराकर इंडोनेशिया ओपन के फाइनल में पहुंचने वाली पहली भारतीय जोड़ी बन

गये। यह सात्विक-चिराग के लिये बीडब्ल्यूएफ वर्ल्ड टूर के किसी सुपर 1000 इवेंट का पहला फाइनल भी है। सातवीं सीड भारतीय जोड़ी की मुकाबले में शुरुआत अच्छी नहीं रही और

थोकचोम के गोल से भारत ने एएफसी अंडर-17 एशियाई कप में वियतनाम को बराबरी पर रोका

पाथुम थानी (थाईलैंड), 17 जून। मालेमांगा थोकचोम के गोल से भारत ने शनिवार को यहां एएफसी अंडर-17 एशियाई कप फुटबॉल चैंपियनशिप के ग्रुप डी के अपने पहले मैच में वियतनाम को 1-1 से बराबरी पर रोका। वियतनाम ने पहले हाफ के अंतिम लम्हों में लोंग वू के गोल की बदौलत बढ़त बनाई लेकिन लेफ्ट बैक थोकचोम ने 69वें मिनट में गोल दागकर भारत को बराबरी और एक अंक दिलाया। भारत अपने अगले दो ग्रुप मैच में उज्बेकिस्तान और जापान से भिड़ेगा। ग्रुप के एक अन्य मैच में उज्बेकिस्तान ने जापान को 1-1 से बराबरी पर रोका। भारत की युवा टीम ने सतर्क शुरुआत करने के बावजूद मुकाबले में नियंत्रण बनाए रखा। टीम ने गेंद का अधिक समय तक अपने कब्जे में रखा और गोल करने के कई मौके बनाए। फ्री किक पर

कृष को हराकर सेमीफाइनल में पहुंचे विशेष

गंगटोक, 17 जून। छठी यूथ पुरुष राष्ट्रीय मुक्केबाजी चैंपियनशिप के चौथे दिन हरियाणा के विशेष ने रोमांचक बाउट में मौजूदा एशियाई जूनियर चैंपियन कृष पाल को हराकर 48 किग्रा वर्ग के सेमीफाइनल में प्रवेश किया। इस कांटे की टक्कर के मुकाबले में विशेष और कृष पाल शुरू से ही आक्रामक नजर आये। दोनों मुक्केबाजों ने एक-दूसरे पर लगातार मुक्के बरसाये और पूरी बाउट के दौरान अपने प्रतिद्वंदी को सांस लेने का मौका नहीं दिया। अंततः, विशेष 4-3 के विभाजन के फैसले के साथ बाउट जीतने में सफल रहे। सेमीफाइनल में विशेष का सामना सेवा खेल नियंत्रण बोर्ड के ऋषि से होगा।

इसी बीच, 2021 एशियाई मुक्केबाजी चैंपियन रोहित चमोली को 54 किग्रा क्वार्टरफाइनल बाउट में दिल्ली के उमेश कुमार के हाथों हार का सामना करना पड़ा। उमेश ने फुल्टी और मुक्कों का बेहतरीन संयोजन कर रोहित को 4-1 से परास्त किया। और कदम बढ़ाए। इंग्लैंड ने पहली पारी आठ विकेट पर 393 रन बनाकर बोधित की थी जिससे ऑस्ट्रेलिया अब भी 205 रन पीछे है। ऑस्ट्रेलिया हालांकि पहले सत्र में दुनिया के नंबर एक टेस्ट बल्लेबाज मार्नस लायुशेन मुकाबला रोका गया) से मात दी।

काइनन, मनीषा ट्रैप ट्रायल में शीर्ष पर

भोपाल, 17 जून। ओलंपियन काइनन चेनाई ने शनिवार को यहां चौथे राष्ट्रीय चयन ट्रायल (शॉटगन) के क्वालीफिकेशन के दूसरे दिन पुरुष ट्रैप स्पर्धा में बढ़त बना ली जबकि महिला वर्ग में स्थानीय दावेदार मनीषा कीर्ण शीर्ष पर चल रही है। शुक्रवार को दो दौर में परफेक्ट 50 अंक जुटाने वाले काइनन शनिवार को दो निशाने चूक गए। कल तक संयुक्त रूप से शीर्ष पर चल रहे भवनीश मंदिरिका के भी दो निशाने चूके। काइनन ने हालांकि चौथे दौर में परफेक्ट 25 अंक की बदौलत एकल बढ़त बना ली है लेकिन भवनीश ने दोनों दौर में 24 अंक जुटाए। मनीषा ने शनिवार को दो दौर में 22 और 24 अंक जुटाए। वह कुल 90 अंक के साथ शीर्ष पर चल रही है। रविवार को दोनों वर्ग में पांचवां और अंतिम क्वालीफिकेशन दौर होगा जिसके बाद शीर्ष छह निशानेबाज फाइनल में जगह बनाएंगे। पुरुष ट्रैप में पृथ्वीराज तोंडमान, शारदुल विहान और लक्ष्य श्योरान जैसे निशानेबाज शीर्ष छह में चल रहे हैं जबकि पूर्व विश्व चैंपियन मानवजीत संघु भी दौड़ में बने हुए हैं। वह अभी 94 अंक के साथ आठवें स्थान पर हैं। महिला ट्रैप में राजेश्वरी कुमारी 89 अंक के साथ दूसरे स्थान पर हैं।

लंबी कूद में शैल की नजरें एशियाई खेलों के स्वर्ण पदक पर

भुवनेश्वर, 17 जून। दिग्गज अंजू बांबी जॉर्ज की उत्तराधिकारी के रूप में अपनी पहचान बना रही 19 साल की लंबी कूद खिलाड़ी शैली सिंह का लक्ष्य आगामी एशियाई खेलों में स्वर्ण पदक जीतना है। यह उनकी शुरुआती करियर की सबसे बड़ी उपलब्धि होगी। शैली ने हाल ही में जापान में प्रतिष्ठित सेइको गोल्डन ग्रां प्री में अपना पहला वैश्विक पदक (कॉपर) जीता था। वह मौजूदा सत्र में सबसे लंबी कूद लगाने के मामले में एशिया की शीर्ष (दुनिया में 17वां स्थान) स्थान पर है। उन्होंने छलांग में बेंगलुरु में इंडियन ग्रां प्री में 6.76 मीटर की उछाल लगायी थी। उनका यह प्रयास किसी भारतीय महिला का दूसरा सर्वश्रेष्ठ प्रदर्शन है। यह रिकॉर्ड 19 साल से उनकी गुरु अंजू बांबी जॉर्ज (6.83 मीटर) के नाम है। शैली ने शनिवार को कहा, " मैं और मेरे कोच

श्रीलंका दौरे के लिये शाहीन की टेस्ट टीम में वापसी

लाहौर, 17 जून। पाकिस्तान ने अगले महीने श्रीलंका के खिलाफ होने वाली दो टेस्ट मैचों की शृंखला के लिये शाहीन शाह अफरीदी को टीम में शामिल किया है। पाकिस्तान क्रिकेट बोर्ड (पीसीबी) ने शनिवार को इसकी जानकारी दी। अफरीदी ने 11 महीने बाद टेस्ट टीम में वापसी की है। उन्होंने खेल के सबसे लंबे प्रारूप में पिछली बार जुलाई 2022 में श्रीलंका सीरीज के लिये चुनी गयी 16-सदस्यीय स्क्वाड में बल्लेबाज मुहम्मद हुरैरा और हरकनमौला आम्बर जमाल को भी शामिल किया गया है। न्यूजीलैंड के विरुद्ध पिछली घरेलू टेस्ट शृंखला में स्क्वाड का हिस्सा रहे शाहनवाज दहानी, जाहिद महमूद और कामरान गुलाम इस बार टीम में जगह नहीं बना सके। अफरीदी ने टेस्ट टीम में वापसी पर कहा, "मैं एक साल बाद पाकिस्तान की टेस्ट टीम में वापसी को लेकर बहुत उत्साहित हूं। मैंने टेस्ट क्रिकेट को बहुत

याद किया और मेरे लिये इस प्रारूप से दूर रहना कठिन था।" उन्होंने कहा, "श्रीलंका में मुझे लगी चोट के कारण पूरे घरेलू सत्र में नहीं खेलने के बाद मैं उसी देश में प्रभावी वापसी करने और टेस्ट क्रिकेट में विकेटों का शतक पूरा करने के लिये उत्सुक हूं। मैं अपने प्रशंसकों का शुक्रिया अदा करना चाहता हूं जिन्होंने कठिन समय में मुझे समर्थन दिया है। मैं आगे की चुनौतियों के लिए तैयार हूं।" इस बीच, पूर्व दक्षिण अफ्रीकी गेंदबाज मोर्ने मोंकेल को छह महीने के अनुबंध के साथ टीम का गेंदबाजी कोच नियुक्त किया गया है। श्रीलंका दौरे के लिये टीम में चार स्पिनर, चार तेज गेंदबाज, छह विशेषज्ञ बल्लेबाज और दो विकेटकीपर-बल्लेबाज शामिल हैं। मुख्य चयनकर्ता हारुन राशिद ने टीम चयन पर कहा, "श्रीलंका में परिस्थितियों काफी हद तक स्पिनरों के पक्ष में हैं। इसलिए हमारे पास तीन ऐसे गेंदबाज हैं जो अंतर अहमद की स्पिन के साथ जा सकते हैं। साथ

बांग्लादेश ने दर्ज की टेस्ट क्रिकेट की तीसरी सबसे बड़ी जीत

अफगानिस्तान को 546 रन से हराया

मीरपुर, 17 जून। नजमुल हुसैन शांतो (146, 124) के दो शतकों की बदौलत बांग्लादेश ने शनिवार को एकमात्र टेस्ट में अफगानिस्तान को 546 रन से रौदकर टेस्ट क्रिकेट के इतिहास की तीसरी सबसे बड़ी जीत दर्ज की। बांग्लादेश ने अफगानिस्तान के सामने 662 रन का लक्ष्य रखा था। इसके जबाब में अफगानिस्तान मैच के चौथे दिन शनिवार को 115 रन पर ऑलआउट हो गया। यह इस शताब्दी की सबसे बड़ी टेस्ट जीत भी है। इससे पहले इंग्लैंड ने ऑस्ट्रेलिया को 675 रन से (1928) जबकि ऑस्ट्रेलिया ने इंग्लैंड को 562 रन से (1934) हराया था। दिन की शुरुआत 45/2 से करने वाली अफगानिस्तान की हार बच में औपचारिकता मात्र थी। इबादत हुसैन (22/1) ने नासिर जमाल को आउट कर

विकेटों के पतन की शुरुआत की, जबकि शारिफुल इस्लाम ने लगातार ओवरों में अफसर ज़र्राई और बाहिर शाह को पवेलियन लौटाया। तीसरे दिन नाबाद पवेलियन लौटे रहमत शाह और करीम जन्नत को तस्कीन अहमद (37/4) ने आउट किया। रहमत 73 गेंद पर दो चौकों के साथ 30 रन बनाकर अफगानिस्तान के लिये सर्वाधिक रन बनाने वाले बल्लेबाज रहे।

मेहदी हसन मिराज ने अमीर हमजा का विकेट निकाला, जबकि तस्कीन ने यमीन अहमदज़ई के रूप में अपना चौथा विकेट लिया। कोहीने जीत भी है। इससे पहले इंग्लैंड ने ऑस्ट्रेलिया को 675 रन से (1928) जबकि ऑस्ट्रेलिया ने इंग्लैंड को 562 रन से (1934) हराया था। दिन की शुरुआत 45/2 से करने वाली अफगानिस्तान की हार बच में औपचारिकता मात्र थी। इबादत हुसैन (22/1) ने नासिर जमाल को आउट कर

गिरोड, केन ने राष्ट्रीय टीम के लिए गोल के रिकॉर्ड को बेहतर किया, फ्रांस और इंग्लैंड जीते

पेरिस, 17 जून। स्ट्राइकर ओलिवियर गिरोड और डैरी केन ने अपनी राष्ट्रीय टीम के गोल रिकॉर्ड को आगे बढ़ाया जिससे फ्रांस और इंग्लैंड ने यूरोपीय चैंपियनशिप के क्वालीफाईंग में लगातार तीसरी जीत दर्ज की। फ्रांस ने ग्रुप बी के मैच में जिब्राल्टर को 3-0 से शिकस्त दी। इस मुकाबले में गिरोड ने देश के लिए अपना 54वां गोल किया। माल्टा पर 4-0 की जीत से इंग्लैंड ग्रुप सी की तालिका में शीर्ष पर है। इस मुकाबले में केन ने पेनल्टी को गोल में बदला। राष्ट्रीय टीम के लिए यह उनका 56वां गोल है। फ्रांस और इंग्लैंड अपने-अपने ग्रुप की तालिका में शीर्ष पर है। अंडोरा में 2-1 की सफलता के बाद स्विट्ज़रलैंड नौ अंक के साथ ग्रुप आई में शीर्ष पर है। ग्रुप बी के अन्य मैच में यूनान ने आयरलैंड को 2-1 से हराया। यूक्रेन ने ग्रुप सी के मैच में 0-2 से पिछड़ने के बाद शानदार वापसी करते हुए उतरी मेजडोविया को 3-2 से हराया। ग्रुप डी में वेल्स को आर्मेनिया के खिलाफ 2-4 की हार के साथ उलटफेर का शिकार होना पड़ा।

ख्वाजा ने ऑस्ट्रेलिया को वापसी दिलाई



बर्मिंघम, 17 जून। सलामी बल्लेबाजी उस्मान ख्वाजा के नाबाद अर्धशतक से ऑस्ट्रेलिया ने इंग्लैंड के खिलाफ पहले एशेज क्रिकेट टेस्ट के दूसरे दिन चाय तक चार विकेट पर 188 रन बनाकर वापसी करने की ओर कदम बढ़ाए। इंग्लैंड ने पहली पारी आठ विकेट पर 393 रन बनाकर बोधित की थी जिससे ऑस्ट्रेलिया अब भी 205 रन पीछे है। ऑस्ट्रेलिया हालांकि पहले सत्र में दुनिया के नंबर एक टेस्ट बल्लेबाज मार्नस लायुशेन (00) का विकेट पहली गेंद और फिर दूसरे

खेले लेकिन इंग्लैंड के इस ऑफ स्पिनर ने अंततः उन्हें मिडविकेट पर जैक क्राउली के हाथों कैच करा दिया।

ग्रीन भी डेबिी ओवर में भाग्यशाली रहे जब मोईन की गेंद पर विकेटकीपर जॉनी बेयरस्टो उन्हें स्टंप करने में नाकाम रहे। ख्वाजा और दुनिया के तीसरे नंबर के बल्लेबाज हेड ने तेजी से रन बटोरे। दोनों तीन विकेट पर 67 रन के स्कोर पर एक साथ आए। ख्वाजा ने भी मोईन को दो छक्के मारे।

ऑस्ट्रेलिया ने दिन की शुरुआत बिना विकेट खोए 14 रन से की। सलामी बल्लेबाज डेविड वार्नर (09) दिन के सातवें ओवर में ब्रांड की ऑफ साइड से बाहर की गेंद को विकेटों पर खेल गए। अगली की गेंद पर लायुशेन (00) ने बेयरस्टो को कैच थमा दिया। ख्वाजा और दुनिया के दूसरे नंबर के टेस्ट बल्लेबाज स्टीव स्मिथ (16) ने अगले एक घंटे से अधिक समय तक मेजबान टीम के गेंदबाजों को सफलता से महरूम रखा। स्टोक्स ने हालांकि अपने दूसरे ओवर की अंतिम गेंद पर स्मिथ को पगबाधा करके ऑस्ट्रेलिया को तीसरा झटका दिया। स्मिथ ने डीआरएस लिया लेकिन फैसला मेजबान टीम के पक्ष में गया और उन्हें पवेलियन लौटाना पड़ा।

नंबर के बल्लेबाज स्टीव स्मिथ (16) का विकेट गंवाने के बाद बेहतर महसूस कर रहा होगा। चाय के समय ख्वाजा 84 रन बनाकर खेल रहे थे जबकि दूसरे छोर पर ऑलराउंडर कैमरन ग्रीन 21 रन बनाकर उनका साथ निभा रहे हैं। दोनों पांचवें विकेट के लिए 40 रन जोड़ चुके हैं। सुबह के सत्र में तीन विकेट गंवाने के बाद ऑस्ट्रेलिया ने दूसरे सत्र में बेहतर प्रदर्शन किया। ख्वाजा और ट्रेविस हेड (50) ने चौथे विकेट के लिए 81 रन जोड़े। हेड ने मोईन अली पर कुछ आकर्षक शॉट

भारत, इंटरकॉन्टिनेंटल कप के बीच खड़ा लेबनान

भुवनेश्वर, 17 जून। हीरो इंटरकॉन्टिनेंटल कप खिताब हासिल करने के लक्ष्य के साथ भारतीय पुरुष फुटबॉल टीम रविवार को यहां कलिंगा स्टेडियम पर फाइनल में लेबनान का सामना करेगी। भारत ने 2018 में मुंबई में केंप्या को 2-0 से हराकर पहला टूर्नामेंट जीता था। भारतीय टीम हालांकि 2019 में अहमदाबाद में आयोजित पिछले संस्करण में अंतिम स्थान पर रही, जिसे डीपीआर कोरिया ने जीता था। चार साल बाद आयोजित हो रहे टूर्नामेंट में भारत ने शानदार प्रदर्शन किया है। विपक्षी टीमों अब तक भारत के खिलाफ एक भी गोल नहीं कर सकी है। अब खिताब से एक कदम दूर भारत को बस लेबनान की चुनौती को पर करना है। वह जीत हालांकि भारत के लिये आसान नहीं होगी। फीफा रैंकिंग में भारत (101) और लेबनान (99) के बीच ज्यादा अंतर है। लीग चरण में मंगोलिया (2-0) और वानुआटु (1-0) को हराने के बाद भारत ने लेबनान के साथ गोलरहित ड्रा भी खेला था, जो दिखाता है कि भारत के लिये फाइनल जीतना आसान नहीं होगा। कोच स्टिफेन ने पिछले मुकाबले पर कहा, "यह एक अच्छी जीत हो सकती थी। ऐसा नहीं हुआ, लेकिन हमें इसी रास्ते पर जाने की जरूरत है।

पारुल ने किया एशियाई खेलों के लिये ववालीफाई

भुवनेश्वर, 17 जून। अंतरराष्ट्रीय ट्रेक एंड फील्ड एथलीट पारुल चौधरी ने शनिवार को राष्ट्रीय अंतरराज्यीय वरिष्ठ एथलेटिक्स चैंपियनशिप में अपने पसंदीदा कार्यक्रम 3000 मीटर स्टीपलचेज में स्वर्ण पदक जीतते हुए एशियाई खेलों के लिये क्वालीफाई कर लिया। पारुल ने नौ मिनट 34.23 सेकंड में दौड़ पूरी करके मीट रिकॉर्ड स्थापित किया। इससे पहले अंतरराज्यीय चैंपियनशिप का रिकॉर्ड गुवाहाटी में 2018 में सुधा सिंह (नौ मिनट 39.59) ने बनाया था। मेरठ से आने वाली एथलीट ने इस जीत के साथ सितंबर में हांगझोउ में होने वाले एशियाई खेलों में भी जाने बाना ली है। पारुल ने इस उपलब्धि पर कहा, "एशियाई खेलों के लिये क्वालीफाई करना अद्भुत है। मैंने इस आयोजन के लिये काफी अभ्यास किया था। खासकर पिछले महीने लॉस एंजेलिस के आयोजन ने मुझे इसके लिये तैयारी करने में बहुत मदद की।" उल्लेखनीय है कि पारुल ने पिछले महीने ड्रेक स्टेडियम में आयोजित लॉस एंजेलिस ग्रां प्री के दौरान 3000 मीटर स्टीपलचेज श्रेणी में अपना सर्वश्रेष्ठ प्रदर्शन किया, जब उन्होंने नौ मिनट 29.51 सेकंड में दौड़ पूरी की।

